

Novema 1, 2021

Mō Aiga ASD,

Novema Manuia! A'o aga'i atu i le kuata lona lua, e iai ni a'u fa'amatalaga fou e uiga i gaoiga a le ASD e tusa ai ma fa'ama'i o lo'o fa'aauau pea.

E fa'amoemoeina le agavaa o le Pfizer mo tamaiti e lima tausaga ma luga atu

O lo'o iai se fa'amoemoeina a le ASD mo tamaiti laiti e o'o i le lima o le ā agava'a mo tui puipuiā o le KŌVITI-19 mo aso a sau. E tusa ma le 21,000 tamaiti a'oga a le ASD o le ā agava'a mo lea tulaga. O lo'o tapenaina e le Itumalō ni fale-tui puipuiā mo le lautele e lagolago ai aiga e **filifili** e fai tui. Ou te toe fa'ailoa atu **filifiliga ma maliliega a matua** mo lea tulaga. O fale-tui puipuiā o le ā faia i le Education Center, o lo'o i le itūala o Boniface ma East Northern Lights, ma o le ā iai le tele o fale-tui puipuiā i Aso To'ona'i i nofoaga o a'oga maualuluga. Ua matou fa'atulagaina ni fale-tui puipuiā i itulā o le afiafi ma fa'ai'uga o vaiaso ina ia talafeagai ai ma fuafuaga o aiga. Ua fa'atulagaina fale-tui puipuiā e na'o le fa'ataunu'uina i totonu e mafai ona e ulufale atu ai, peita'i matou te talosagaina aiga e fa'atumu muamua le [Pepa Fa'ataga mo Tui KŌVITI-19](#) mo outou fanau pe ā mafai i le Beacon system ae tou te le'i malaga atu e fai tui. Fa'amolemole va'ai fa'amatalaga [iinei](#) mo aso, taimi, ma nofoaga.

O le fa'aavanoaina o le tui mo lenei vaega fou o tamaiti a'oga o le ā fa'aopoopo i lā tatou fuafuaga fa'ata'atia o le KŌVITI-19. O lā matou sini mulimuli o le tausia lea o le soifua maloloina o tamaiti a'oga ma tagata faigaluega; matou te fiafia e fa'aopoopo lenei meafaigaluega i la matou sini taula'i i le a'oa'oina i le taimi o fa'ama'i.

O le aso lava lenei e tasi ua fa'alautele atu ai le faiga o su'ega KŌVITI-19 i a'oga uma ma le pa'aga fou o Beechtree Diagnostics

Ou te fiafia e fa'asoa atu, ina ua mae'a le manuia o le polokalama fa'ata'ita'i i se fale su'esu'e i le lotoifale, o le ā fa'alautele atu le su'ega o le KŌVITI-19 mo tamaiti a'oga ma le a'ufaigaluega o lo'o maua i fa'ailoga a le fa'ama'i i a'oga ASD uma i lenei vaiaso. Na fa'ataunu'uina e le Itumalō le polokalama i le Beechtree Diagnostics i le masina o Setema ma Oketopa i ā matou a'oga maualuluga "big 8", ma ua matou fa'alauteleina lea polokalama. O le vaiaso nei, o a'oga uma e iai se tagata tausima'i o le ā iai mea faigaluega e su'e ai fanau a'oga. Na faia lea gaoiga ona o le to'atele o tamaiti a'oga ma

le a'ufaigaluega ua umi ona lē toe ā'o'oga a'o fa'atalitali i fa'ai'uga o su'ega. O le auala lenei e faia ai:

- E ave e tausima'i a'oga se su'ega sa faia mai le isu po'o le fāua i se avefe'au i le fa'ai'uga o le aso a'oga i le Beechtree Diagnostics.
- O lenei su'ega RT-PCR e na'o le **fa'atagaga lava a matua**; e lesitala le matua/tausi fanau i le Beechtree, ona filifili lea pe fa'apefea ona latou maua fa'ai'uga o su'ega, e ala i fea'u tusitusia po'o imeli.
- O le ā fa'a'iloa atu fo'i i le tausima'i a'oga; e masani ona maua i'uga o su'ega i lenā afiafi, e mafai ai e aiga ona malamalama atili pē tatau ona auai ā latou fanau a'oga i le isi aso a'oga e so'oso'o ai.
- O lenei filifiliga mo su'ega o le ā avanoa mo tagata faigaluega ma tamaiti a'oga o lo'o iai fa'a'iloa ma (fa'afeso'ota'i vavalalata).

Afai e iai ni au fesili pē o le ā le mea e fai pe ā fa'alogoina le ma'i o lau ālo a'oga, pe ā toe fo'i mai se tamaititi ua ma'i i le a'oga, fa'amolemole fa'afeso'ota'i le matou [Ta'iala mo le Su'esu'eina o le Soifua Maloloina](#) mo aiga.

Tala Fou mo Auala o Pasi o lo'o lē Tumau le Tāofiga

A'o matou faia ni galuega lelei i avanoa ma le su'ega o tui, o lo'o fa'agasolo mālie atu le fa'ateleina o matou tagata faigaluega, aemaise lava le matou matāgaluega o fela'uaiga. E ui ina foliga manuia ā matou taumafaiga e fa'afaigaluega nisi tagata faigaluega, ae o lo'o matou saunia ni vaega fa'aopopo se lua o auala o pasi lē tumau pe ā o'o ina fa'aletonu le a'ufaigaluega. O lo'u fa'amoemoega o le tu'uina atu ia te o'e se fa'amatalaga muamua e mafai ai. Ou te iloa ma o'u mautinoa o nei suiga i aso ta'itasi i au gaoiga masani, e faigata.

Ina ua fa'alauiloa muamua e le Itumalo le taofiā o a'uuala pasi iā Aukuso, sa matou fuafuaina vaega e fā o le ā a'afia i le tolu vaiaso le taofiā o a'ua'unaga. Afai e mana'omia, [o le ā fa'atinoina le vaega lona lima ma le ono](#), fa'atasi ai ma le Vaega 5 e fa'amalōlō mai iā Novema 22 e o'o ia Tesema 10 ma le Vaega 6 o le ā fa'amalōlō mai iā Tesema 13 e o'o atu iā Ianuari 7. O lenei fa'asilasilaga ina ia maua ai se taimi mo aiga e fuafua ma sāuni ai mo lenei fa'amalōlō lē tumau.

Peita'i, o le ā iai se lelei i fa'ai'uga o nei mea uma! O lo'o fa'aauauina e le ASD se faiga fa'aūluūluga fa'a-faigaluega e aofia ai ponesi fa'a-faigaluega mo tagata faigaluega fou ma ponesi fa'a'iloa mo tagata faigaluega o lo'o iai nei. I le taimi muamua na matou amataina ai auala taofiā e tusa ma le 50 avanoa o ave pasi sa iai. Ua matou maua se alualu i luma i tagata o lo'o matou taumafai e fa'afaigaluegaina. E to'atolu tagata

faigaluega fou fa'atoā mae'a ā latou a'oa'oga, ma isi tagata e to'aono o lo'o a'oa'oina ma le filigā. Matou te fa'amoemoe o nei tulaga o auala fa'agata ua tūla'i mai e lē tatau ona fa'atinoina vaega lima po'o le ono. A iai se suiga, o le ā matou feso'ota'i atu i aiga o lo'o a'afia i nā vaega.

A'o òu fa'aauau pea ona fa'asoa atu nei fa'asalalauga ta'i-fa'alua i masina, ou te mana'o fo'i e fa'ailoa atu iā te o'e le matou itulau o le [Hot Topics](#), lea e fa'asalalauina ai fa'amatalaga e talafeagai i mea o lo'o tutupu.

A'o tatou ulufale atu i le vaitau o le fa'afetai, ou te fia fa'afetai i matua ASD, matua matutuā, aunties ma uncles, ma tagata matutuā uma o lo'o lagolagoina ā tatou tamaiti a'oga - fa'afetai mo lā oulua faigapa'aga ma le fetu'utu'una'i. A'o ausia e lau fanau a'oga ni mata'ina fou i ō latou a'oa'oga, o o'e o le latou lagolagosua e tatau ona fa'aālia le tele o le aloā'ia mo lenā togi lelei, fetu i luga o le galuega ua mae'a, po'o se avanoa mo togi aoao ua ausia. Matou te iloa o le nofoaga sili mo tamaiti e tatau ona iai o lō latou siosiomaga masani i totonu o a'oga lea latou te a'oa'o ma tuputupu a'e ai; ua tatou fultua fa'atasi i le tai ina ia tausia le soifua maloloina o tamaiti ma le afaigaluega i le a'oga.

Manuia,

Deena Bishop, Ed.D.
Pule Sili

[Link to the English version](#)